

రాడీషీట్ లేకుంటే నేనూ వీడరే

-మొదటిపేజీ తరువాయి

మూడు మున్సిపల్ కార్పొరేషన్లలో బల్లియా ఎన్నికలనే ప్రచారంతో సీటు తెచ్చుకొని కార్పొరేటర్గా గెలవాలని ఎంతో మంది ఆశగా చూస్తున్నారు. పాత కేసులు, హిస్టరీ షీట్లు, సస్పెక్ట్ షీట్లు, రాడీ షీటర్గా పోలీస్ స్టేషన్లో నమోదైన కొందరు ఆ పేరును తొలగించుకునేందుకు నానాతంటాలు పడాల్సి వస్తోంది. పోలీసు అధికారులు, రాజకీయ నేతలను సంప్రదించి తమపై ఉన్న షీట్ ఎలాగైనా తొలగించేలా చూడాలని బేరసారాలు ఆడుతున్నట్లు పెద్ద ఎత్తున చర్చ సాగుతోంది. మరికొందరు రాడీషీట్ తొలగించుకునేందుకు ఏకంగా కోర్టులనే ఆశ్రయిస్తున్నారు.

ఇదిగో ఇలా : రాజేంద్రనగర్ పరిధిలో రియల్ ఎస్టేట్ వ్యాపారిగా ఓ వ్యక్తి గుర్తింపు ఉంది. కుల, మత బేధాల్లేకుండా తనవద్దకు వచ్చిన వారికి ఫండ్స్ ఇస్తుంటారు. ఎప్పటినుంచో ప్రజాప్రతినిధిగా గెలవాలని అతనికి ఎప్పటినుంచో కోరిక. కానీ ఆయనపై పోలీసు కేసులున్నాయి. గతంలో జరిగిన పలు గొడవల్లో నేరుగా ప్రమేయం ఉండటంతో వందగలు, ఉత్పాల సమయంలో పోలీసులు అతడిని బైండ్ చేస్తుంటారు. తనపై ఉన్న హిస్టరీ షీట్ తొలగించాలని ఇటీవల ఓ రాజకీయ నాయకుడిని ప్రార్థేయపడుతున్నారు. పాతబస్ పరిధిలో ఒక నాయకుడు నెల రోజుల నుంచి 20 మందిని వెంటేసుకుని తిరుగుతూ పోషిస్తున్నాడు. వారికి భోజనం, వాహనాలకు ప్రైవేట్, డీజిల్ వంటివన్నీ సమకూరుస్తూ ఖర్చులు భరిస్తున్నాడు. అక్రమంగా డబ్బు వసూలు చేసి, సేవా కార్యక్రమాల ముసుగులో మోసాలకు పాల్పడిన ఘరానా మాయగాదు రెండు పార్టీలు తనకే కార్పొరేటర్గా పోటీ చేసే అవకాశం కల్పిస్తాయని లోకల్గా ప్రచారం చేసుకుంటున్నాడు.

సికింద్రాబాద్ పరిధిలో ఒక వ్యాపారి తనపై ఉన్న పాత కేసు నుంచి బయట పడేయాలంటూ ఓ పోలీసు ఉన్నతాధికారిని ఆశ్రయించాడు. గోల్కొండ జోన్ పరిధిలో ఓ చోటా నేత ఓటర్లను ఆకట్టుకునేందుకు 30 నుంచి 40 మందిని వెంటేసుకొని



తిరుగుతున్నాడు. వీరి కోసం ఇంటి వద్ద ప్రత్యేకంగా కిచెన్ సైతం ఏర్పాటు చేశాడు. భోజనాలు వంటివన్నీ పెడుతున్నాడు. అప్పుడే బలాబలాలు ప్రదర్శన : ఈ ఏడాది అక్టోబరు, నవంబరు నెలల్లో జీహెచ్ఎంసీ ఎన్నికలు జరగొచ్చనే ప్రచారం పెద్ద ఎత్తున జరుగుతోంది. దీంతో భాగ్యనగరంలోని పలువురు ఆశావహులు అప్రమత్తమయ్యారు. ముందుగానే తమ బలాబలాలు చాటుకునేందుకు స్థానికంగా యాతో?ను దగ్గరకు చేరదీస్తున్నారు. పుట్టినరోజు, పెళ్లిరోజు కార్యక్రమాలకు పిలుపు లేకున్నా అతిథులుగా వెళ్తున్నారని ఓ సర్కిల్ ఇన్ స్పెక్టర్ తెలిపారు. కొత్తగా సోషల్? మీడియాలో ఖాతాలు తెరచి స్థానిక సమస్యలను వివరితంగా పోస్ట్ చేస్తున్నారు. ప్రధాన రాజకీయ పార్టీల దృష్టిలో పడితే టీకెఎ్ వస్తుందని, స్థానికులను ప్రసన్నం చేసుకుంటే కార్పొరేటర్?గా సునాయనకంగా గెలుస్తామనే ధీమాతో కొందరు చేస్తున్న

ఆర్పాటం చర్చనీయాంశంగా మారింది. జీహెచ్?ఎంసీ ఎన్నికలను అక్టోబరు, నవంబరు నెలలో నిర్వహించాలని సీఎం రేవంత్ రెడ్డి భావిస్తున్నట్లు సమాచారం. అందుకోసమే ఇటీవల నగరానికి నలువైపులా మెరుపు వేగంతో శంకుస్థాపనలు అభివృద్ధి పనులు చేశారనే చర్చ నడుస్తోంది.

అక్టోబర్లో ముగియనున్న ఓటర్ల ప్రత్యేక సమగ్ర సవరణ

సర్ పేరుతో జరగనున్న ఓటరు సవరణ కార్యక్రమం అక్టోబరు రెంట్ వారంతో ముగియనుంది. దీంతో ఆ ఓటరు జాబితా ఆధారంగా అదే నెలలో కొత్తగా ఏర్పడిన డివిజన్లకు పోలింగ్ సెంటర్లను నిర్ణయిస్తారు. కాంగ్రెస్ ప్రభుత్వం చేపట్టిన టీసీ కులగణన సర్వే రిపోర్టుల ఆధారంగా డివిజన్ల రిజర్వేషన్లు ఖరారు చేస్తారు. ఆ రెండు ప్రక్రియలు పూర్తవుగానే నవంబరులో ఎన్నికల ప్రకటన జారీ అవుతుందని ఉన్నతాధికారులు అంచనా వేస్తున్నారు.

సామాన్య ప్రజలపై పిడుగు

-మొదటిపేజీ తరువాయి

ముఖ్యంగా జేఎన్ఆర్, ఆర్ఎన్ఆర్, హెచ్ఎంటీ, బీపీటీ వంటి సన్మాల రకాలపై ఈ ప్రభావం ఎక్కువగా కనిపిస్తోంది. పలు రాష్ట్రాల్లో వరి ఉత్పత్తి తగ్గడం, తెలంగాణలో ప్రభుత్వం సన్మాలకు బోసన్ ఇచ్చి కొనుగోలు చేయడం వంటి కారణాలతో మార్కెట్లోకి వచ్చే ధాన్యం తగ్గిపోయింది. ఇవే ధరలు పెరగడానికి ప్రధాన కారణాలని నిపుణులు చెబుతున్నారు. ఎల్ఎన్ఎ ప్రభావం నేపథ్యంలో కొందరు మిల్లర్లు సన్నబియ్యాన్ని అక్రమంగా నిల్వ చేస్తూ కృత్రిమ కొరత సృష్టిస్తున్నారనే ఆరోపణలు ఉన్నాయి. దీంతో బియ్యం ధరలకు రెక్కలాచ్చి క్వింటాకు ఏకంగా రూ.800 నుంచి రూ.1000 వరకు ఎగబాకాయి. గతంలో కిలో రూ.46 నుంచి రూ.55 ఉంటే ఇప్పుడు బాయిల్లో, రాకెన్, తక్కువ రకం, ప్రీమియం క్వాలిటీని బల్లి రూ.55 నుంచి రూ.63కు పెరిగాయి.

వివిధ రాష్ట్రాల్లో తగ్గిన సాగు

మహారాష్ట్ర, పశ్చిమబెంగాల్, ఉత్తర్ప్రదేశ్, కర్ణాటక లాంటి పలు రాష్ట్రాల్లో గతంలో కంటే సన్మాల సాగు తగ్గినట్లు మిల్లర్లు, బియ్యం వ్యాపారులు చెబుతున్నారు. భారీ డిమాండ్

ఉండే జేఎన్ఆర్ రకం మహారాష్ట్రలో అత్యధికంగా పండిస్తున్నారు. ఈసారి అక్కడ దిగుబడి తగ్గడం కూడా ధరల పెరుగుదలకు కారణమని రా రెన్ మిల్లర్ల సంఘం అధ్యక్షుడు పాడి గణపతిరెడ్డి వెల్లడించారు. తుంగభద్ర జలాశయానికి మరమ్మతుల కారణంగా కర్ణాటక ప్రభుత్వం యాసంగిలో క్రాప్? హాలిడే ప్రకటించింది. ఫలితంగా రాయచూరు, బళ్లారి, కొప్పళ తదితర జిల్లాల్లో వరిసాగు నీటి వసతి లేని కారణంగా నిలిచిపోయింది. అక్కడి వ్యాపారులు నారాయణపేట, గద్వాల, నిజామాబాద్, బాన్సువాడ, బోధన్ ప్రాంతాల నుంచి పెద్ద మొత్తంలో సన్నధాన్యం కొనుగోలు చేశారు. బెంగళూరు సహా కర్ణాటకలోని వివిధ మార్కెట్లకు తరలించడంతో రాష్ట్రంలో సన్నబియ్యం కొరత ఏర్పడుతోందని వ్యాపారులు చెబుతున్నారు.

ప్రభుత్వం వద్ద 10 లక్షల టన్నుల నిల్వలు

గతంలో దొడ్డు బియ్యం ప్రభుత్వ కొనుగోలు కేంద్రాలకు, సన్మాల ప్రైవేటు మార్కెట్లోకి వెళ్లేవి. ప్రభుత్వం సన్నధాన్యానికి క్వింటాకు రూ.500 బోసన్ ఇస్తుండటంతో ఖరీదైన ప్రభుత్వ కొనుగోలు కేంద్రాలకే భారీ స్థాయిలో వెళ్లింది. దీంతో

ప్రభుత్వం వద్ద అవసరానికి మించి సుమారు 10 లక్షల టన్నుల నిల్వలు ఉన్నట్లు తెలుస్తోంది. ఐదారు నెలలుగా ఈ ధాన్యం మార్కెట్లోకి రాకపోవడం కూడా ప్రస్తుత కొరతకు ఓ కారణంగా తెలుస్తోంది.

ఇతర రాష్ట్రాలు, విదేశాలకు

తెలంగాణ సన్నబియ్యం

తెలంగాణ ప్రభుత్వం సన్నబియ్యానికి బోసన్ ఇవ్వడం, రైతులు ఆ అవకాశాన్ని వినియోగించుకున్నారు. మిగతా రాష్ట్రాలు కూడా ఇదే తరహాలో బోసన్ ప్రకటిస్తే రైతులకు ఎంతో మేలు జరుగుతుంది. సన్మాల దిగుబడులు పెరిగి ధరలు కూడా దిగివస్తాయి. అదేవిధంగా తెలంగాణలో 5 లక్షల టన్నుల సన్న ధాన్యం వేలం పూర్తయ్యి ఈ నిల్వలు త్వరగా మార్కెట్లోకి వస్తే ధరలు వీరేనంత తగ్గే అవకాశం ఉందని దక్షిణాది రాష్ట్రాల బియ్యం ఎగుమతిదారుల అసోసియేషన్ ప్రతినిధి టీవీ కృష్ణారావు చెప్పారు. ఇదిలా ఉండగా సుమారు వెయ్యి మంది మిల్లర్లు రైతుల నుంచి నేరుగా ధాన్యం కొనుగోలు చేసి, ఇతర రాష్ట్రాలు, విదేశాలకు విక్రయిస్తున్నారని తెలిసింది.

కాక్రోచ్ పార్టీకి కోట్ల నిధులెలా వస్తున్నాయి

హైదరాబాద్ : వగలేమో నిరసనలు చేస్తున్నారు. రాత్రి ఏమో విలాసవంతమైన జీవితాన్ని గడుపుతున్నారు. ప్రతి ప్రాంతంలోనూ నిరసన చేపట్టే ముందు పంగామా చేస్తున్నారు. ఇండిపెండెంట్ ఉద్యమాలు అని చెబుతూనే.. లగ్గర్ లెవెల్ లో నిరసనలు చేపడుతున్నారు. వాస్తవానికి ఇదంతా ఎలా జరుగుతోంది.. ఈ ఖర్చు మొత్తం ఎవరి భరిస్తున్నారు.. అభిజిత్ ఒక పిలుపు ఇవ్వగానే ఒక వర్గానికి సంబంధించిన మేధావులు ఎందుకు వస్తున్నారు.. వారంతా ఏం చేస్తున్నారు.. దీనిని ఎవరు నడిపిస్తున్నారు.. ఇప్పుడు ఇవే ప్రశ్నలు కొంతమంది పాత్రికేయులకు కలిగాయి. వారు ఇన్వెస్టిగేషన్ జర్నలిజం చేస్తే దారుణమైన నిజాలు వెలుగు చూశాయి.అప్పట్లో రైతు చట్టాలను కేంద్రం తీసుకొచ్చినప్పుడు టూల్ కిట్ ఉద్యమం జరిగింది. ఈ ఉద్యమానికి మనదేశంలో చాలామంది సపోర్ట్ చేశారు. అందులో కమ్యూనిస్టు పార్టీలకు చెందినవారు ఎక్కువగా ఉన్నారు. రైతు చట్టాలకు వ్యతిరేకంగా జరుగుతున్న ఉద్యమంలో ఆకస్మాత్తుగా ఖలిస్తాన్ నినాదం పుట్టింది. ఆ తర్వాత ఢిల్లీలో ఎర్రకోట మీద జాతీయ జెండాకు బదులుగా వేర్పాటు వాడులు తమ జెండాను ఎగరవేశారు. దీంతో వారి ఎజెండా క్షియర్గా కనిపించింది.ఇప్పుడు కాక్రోచ్ జనతా పార్టీ విషయంలో కూడా కొంతమంది పాత్రికేయులు లోతుగా దర్పాపు చేస్తే ఆనాడు విషయాల వెలుగు చూస్తున్నాయి. ఇదంతా కూడా కార్పొరేట్ టూల్ కిట్ మాదిరిగానే ఉంది.. ముఖ్యంగా కాక్రోచ్ జనతా పార్టీ వెబ్సైట్.. ఇతర సోషల్ మీడియా ఖాతాలు పనిచేయడం లేదు. ఆయనప్పటికీ వాటి సంబంధించిన డిజిటల్ వ్యవహారాలలో ఫుల్ ప్రింట్లు ఎప్పటికప్పుడు క్షియర్ చేసి కనిపిస్తున్నాయి.. పైగా నిరసనలు చేపడుతున్నప్పుడు దేశవ్యాప్తంగా నీట్ పరీక్షకు దరఖాస్తు చేసిన వారందరికీ సందేశాలు వెళుతున్నాయి. కాక్రోచ్ జనతా పార్టీ చేపడుతున్న నిరసనలో పాల్గొనాలని పిలుపులు వెళ్తున్నాయి. లక్షల మంది



విద్యార్థులకు అలా సందేశాలు వెళ్లడం వెనక ఎక్సామ్ జీట్ అప్స్ వాడుతున్నట్లు తెలుస్తోంది. డేటా హ్యాక్కింగ్ కూడా చేపడుతున్నట్లు సమాచారం. ఇదంతా అంతా సులువైన వ్యవహారం కాదు. దీని వెనక పెద్దపెద్ద కార్పొరేట్ కంపెనీలు.. పేరుపొందిన హ్యాక్కర్లు పనిచేస్తూ ఉంటారు. బొర్డింగుల ఉద్యమానికి వీరంతా ఎందుకు సపోర్ట్ చేస్తున్నట్లు.. ఎన్ని కోట్ల ఖర్చు ఎందుకు పెడుతున్నట్లు.. అదే అంధారంలో కలిగిస్తోంది.పైగా కాక్రోచ్ జనతా పార్టీకి అనుబంధంగా ఉన్న కాన్స్ వెబ్సైట్లో సోలానా బిట్ కాయిన్ గేట్ వే లు కనిపిస్తున్నాయి. ఇవి మనీలాండరింగ్ వ్యవహారాలలో కీలకంగా ఉంటాయి. ఎందుకంటే వీటి ద్వారా సులభంగా క్లియర్ చేసుకుంటున్నారు. మనదేశంలో ప్రభుత్వ బ్యాంకుల సర్వర్లు ఒప్పుకోనప్పటికీ.. ఎప్పటికప్పుడు హ్యాక్కర్లు

దొంగెనీ లు మార్చుతున్నారు. ఇలా వందల కోట్ల డబ్బు ఖర్చు పెట్టడం.. తెర వెనుక కార్పొరేట్ వ్యక్తులు ఉండడం.. ఈ ఉద్యమంలో కొంతమందిని భాగస్వాములు చేయడం చూస్తుంటే దేశాన్ని అస్థిరపరిచే కుట్ర వస్తున్నట్లు తెలుస్తోంది..నీట్ పరీక్ష నిర్వహణ దారుణంగా ఉన్న విషయం తెలుసుకోవచ్చు. ఇందులో చాలామంది విద్యార్థులు ఆత్మహత్య చేసుకున్న విషయం కూడా తెలిసిందే. ఈ వ్యవహారంలో దోషులను పదిలిపెట్టకూడదు. వారిపై చర్యలు తీసుకోవాల్సిందే. కానీ, నీట్ లో లోపాలను సాకుగా చూపించి కొంతమంది కృత్రిమ ఉద్యమాలు సృష్టించి.. దేశంలో అస్థిరత సృష్టించే పనులు చేపడితే మాత్రం ఎట్టి పరిస్థితుల్లో వదిలకూడదు. ఎందుకంటే ఈ దేశం అందరిది. ఈ దేశంలో ఏవైనా దారుణాలు జరిగితే బాధపడేది కూడా అందరే.

ఇంత అలసత్వమా?

-మొదటిపేజీ తరువాయి

నిర్వహించిన టీపీసీసీ జూమ్ సమావేశంలో ముఖ్యమంత్రి రేవంత్ రెడ్డి.. మంత్రులు, ఎమ్మెల్యేలు, ఎంపీలు, నియోజకవర్గ ఇన్ ఛార్జ్ లతో ఎన్ఐఐఆర్ ప్రక్రియపై సమీక్ష నిర్వహించారు. ఈ సందర్భంగా ఆయన మాట్లాడుతూ ఎన్ఐఐఆర్ సాధారణ అంశం కాదని, పేద ప్రజల హక్కులతో ముడిపడి ఉన్న కీలక ప్రక్రియ అని పేర్కొన్నారు. ఈ క్రమంలో కొందరి తీరుపై అసహనం వ్యక్తం చేసిన ఆయన.. పని చేయని వారి పేర్లు చెప్పే పరిస్థితి తెచ్చుకోవద్దని, అవసరమైతే వారి స్థానంలో కొత్త ఇన్ ఛార్జ్ లను నియమిస్తామని హెచ్చరించే దాకా వెళ్లారు. కొంతమంది నాయకులు ఎన్ఐఐఆర్ విషయంలో నిర్లక్ష్యంగా వ్యవహరిస్తున్నారని టీపీసీ మీటింగ్ లో సీఎం రేవంత్ రెడ్డి అసంతృప్తి వ్యక్తం చేశారు. జిల్లాల వారీగా అవగాహన కార్యక్రమాలపై తన పద్ధ పూర్తి నివేదిక ఉందని, ఎవరు పని చేస్తున్నారు.. ఎవరు చేయడం లేదన్న విషయం తనకు తెలుసని చెప్పారు. పార్టీకి నష్టం జరుగుతుంటే చూస్తూ ఊరుకోబోమని స్పష్టం చేశారు. ఎన్ఐఐఆర్ పై కాంగ్రెస్ తరపున మరిన్ని అవగాహన సదస్సులు నిర్వహించాలని ఆయన సూచించారు. ముఖ్యంగా ఇన్ ఛార్జ్ మంత్రులు మరింత బాధ్యతాయుతంగా వ్యవహరించాలని ఆదేశించారు. గ్రామ స్థాయిలో సర్పంచ్ లను కూడా భాగస్వామ్యం చేసి ప్రజల్లో అవగాహన కల్పించాలని సూచించారు. ఎన్ఐఐఆర్ ప్రక్రియలో పేరపాళ్లు జరిగితే పేదల ఓటు హక్కు దెబ్బతినే ప్రమాదం ఉందని రేవంత్ రెడ్డి పేర్కొన్నారు. ఓటు తొలగిపోతే భవిష్యత్తులో ఆధార్, రేషన్ కార్డులు వంటి సంక్షేమ ప్రయోజనాలైనా ప్రభావం పడే అవకాశం ఉందని ఆందోళన వ్యక్తం చేశారు. అలాంటి అన్యాయం జరగకుండా పార్టీ నాయకులు అప్రమత్తంగా ఉండాలని కోరారు.

పార్టీ అదేశాలను ప్రతి ఒక్కరూ తప్పనిసరిగా పాటించాలని స్పష్టం చేసిన సీఎం రేవంత్.. ఈ విషయంలో నిర్లక్ష్యంగా వ్యవహరించే వారిని క్షమించబోమని హెచ్చరించారు. మరో పది రోజుల సమయం ఇస్తున్నామని, ఈ వ్యవధిలో పనితీరులో స్పష్టమైన మార్పు కనిపించాలని అన్నారు. లేకపోతే చర్యలు తప్పవని సంకేతాలు ఇచ్చారు.

రైతుల చెంతకే విత్తనాలు

-మొదటిపేజీ తరువాయి

అందుకు అనుగుణంగా అగ్రికల్చర్ ఉన్నతాధికారులు విత్తన కంపెనీల ప్రతినిధులతో సమావేశాన్ని నిర్వహించి నిల్వల సమాచారాన్ని సేకరించారు. ఆయా విత్తనాల పంపిణీకి సంబంధించి ఆదేశాలను జారీచేశారు. తొలి విడతగా తెలంగాణ వ్యాప్తంగా అన్ని రైతు వేదికల వద్ద సీడ్స్ ను అందుబాటులో ఉంచినట్లుగా అధికారులు పేర్కొన్నారు. వారం రోజుల పాటు రైతులకు పంపిణీ చేస్తామని వివరించారు. ఆ తర్వాత దుశాణాలతో పాటు కోపరేటివ్ సొసైటీలు, రైతు ఉత్పత్తిదారుల సంఘాలు, అగ్రో సెంటర్లలో విక్రయిస్తామని అని వ్యవసాయ శాఖ అధికారులు వెల్లడించారు.

జిల్లా కలెక్టర్ల ఆమోదంతో

జిల్లా కలెక్టర్ల ఆమోదంతో వ్యవసాయ అధికారి రైతు వేదికలతో సహా విత్తన విక్రయ కేంద్రాలను ఎంపిక చేస్తారు. ఆయా సెంటర్లలో మాత్రమే విత్తనాలను ముందుగా నిల్వ చేస్తారు. రోజువారీ ప్రాతిపదికన ఆయా విత్తన విక్రయ కేంద్రాల వద్ద లభ్యమయ్యే సీడ్స్? వివరాలను ప్రజలకు తెలిసీ విధంగా బోర్డుపై ప్రదర్శిస్తారు. మంగళవారం నుంచి జరుగుతున్న రైతు మేళాల్లో 1,24,649 క్వింటాళ్ల మేర వరి, 6,913 క్వింటాళ్ల పప్పు జాతి విత్తనాలు, 11,815 క్వింటాళ్ల సూనెగింజల విత్తనాలు, 1,339 క్వింటాళ్ల కూరగాయల విత్తనాలు ఆయా కేంద్రాల్లో అందుబాటులో ఉండేవిధంగా చర్యలు చేపట్టారు.

విత్తనాల లభ్యత ఇలా

సర్కారు నిర్దేశించిన 38.19 లక్షల ఎకరాల వరి సాగుకు 9.55 లక్షల క్వింటాళ్ల మేర విత్తనాలు అవసరమని ప్రాథమికంగా గుర్తించగా రాష్ట్రంలో ప్రస్తుతం 15.64 లక్షల క్వింటాళ్లు మేర అందుబాటులో ఉన్నాయి. ఇందులో ప్రైవేటు కంపెనీల వద్ద 15.21 లక్షల క్వింటాళ్లు ఉండగా, రాష్ట్ర విత్తనాభివృద్ధి సంస్థ వద్ద 38,000 క్వింటాళ్లు, జాతీయ విత్తనాభివృద్ధి వద్ద 5 వేల క్వింటాళ్లు నిల్వ ఉన్నాయని అధికారులు తెలిపారు. ఇవిగాక వరి సాధారణ రకాలకు విత్తనాలు తగినంత ఉన్నాయని వ్యవసాయశాఖ సంబంధిత వర్గాలు వెల్లడించాయి.

ఇతర పంట రకాల విత్తనాల అందుబాటు ఇలా :

రాష్ట్రంలో 52 లక్షల ఎకరాల్లో పత్తి పంట సాగుకు 1.4 కోట్ల ప్యాకెట్ల విత్తనాలు అవసరం ఉండగా 3.60 కోట్ల సీడ్? ప్యాకెట్లు అందుబాటులో ఉన్నట్లు అధికారిక వర్గాలు తెలిపాయి.

6.9 లక్షల ఎకరాల్లో మొక్కజొన్న 29.6 లక్షల క్వింటాళ్లున్నాయి

ఐదు లక్షల ఎకరాల్లో కంది పంట సాగుకు 15 వేల క్వింటాళ్లకు గాను 26 వేల క్వింటాళ్ల విత్తనాలు అందుబాటులో ఉన్నాయి

15 వేల ఎకరాల్లో పెసర పంట సాగుకు 2,880 క్వింటాళ్లు అవసరం కాగా 3,110 క్వింటాళ్ల విత్తనాలు ఉన్నాయి

50,000 ఎకరాల్లో వేరుసెసగ సాగుకు 19,285 క్వింటాళ్లకూగాను 25,052 క్వింటాకు న్నాయి

పైన వివరించినవి మాత్రమే కాకుండా సోయాబీన్, ఇతర సూనెగింజలు, తృణధాన్యాలు, కూరగాయల లాంటి పంటలకు విత్తనాలు మరో 52 వేల క్వింటాళ్లు అందుబాటులో ఉన్నాయి.

కొత్త సీఎస్ గా సంజయ్!

హైదరాబాద్ : తెలంగాణ రాష్ట్ర

తరువరి ప్రధాన కార్యదర్శిగా

సంజయ్ జాజు

ఖరారయ్య

అవకాశం ఉంది. ప్రస్తుతం కేంద్ర

సర్వీసులో ఆయన ఈశాన్య

ప్రాంత అభివృద్ధి కార్యదర్శిగా పని

చేస్తున్నారు. సంజయ్ జాజును

తిరిగి తెలంగాణ రాష్ట్రానికి

పంపుతూ కేంద్ర ప్రభుత్వం

మంగళవారం (జూన్ 23న) కీలక

నిర్ణయం తీసుకొంది. ప్రస్తుత

తెలంగాణ సీఎస్ రామకృష్ణారావు

ఈ నెలాఖరుకు పదవీ విరమణ

చేయనున్నారని తెలిసిందే. ఈ

క్రమంలో కొత్త ప్రధాన కార్యదర్శి రేసులో జయ్ రంజన్ తో పాటు సంజయ్ జాజు పేర్లను పరిశీలించిన సీఎం రేవంత్ రెడ్డి.. చివరకు జాజు వైపే మొగ్గు చూపినట్లు సమాచారం. సీఎం రేవంత్ కోరిక మేరకు ఆయనను తెలంగాణకు బదిలీ చేసినట్లుగా వినిపిస్తోంది. సంజయ్ జాజు 1992 బ్యాచ్ కు చెందిన సీనియర్ ఐఎఎస్ అధికారి. గతంలో ఆయన ఉమ్మడి ఆంధ్రప్రదేశ్ లో పశ్చిమగోదావరి జిల్లా కలెక్టర్ గా, విజయవాడ నటికలెక్టర్ గా సేవలందించారు. అంతే కాకుండా హైదరాబాద్ నగరపాలక సంస్థ అదనపు కమిషనర్ గా, కమిషనర్ గా, పౌరసరఫరాల సంస్థ కమిషనర్ గా పలు కీలక బాధ్యతలను నిర్వహించడంతో సీఎం రేవంత్ రెడ్డి.. జాజు వైపు మొగ్గు చూపినట్లు తెలుస్తోంది. సంజయ్ జాజు 2014 నుంచి కేంద్ర సర్వీసులో కొనసాగుతున్నారు. సీఎ

రామకృష్ణారావు రిటైర్మెంట్ దగ్గర పడుతుండటంతో ఆ స్థానంలో కొత్త సీఎస్ గా సంజయ్ జాజును నియమించాలని తెలంగాణ ప్రభుత్వం భావిస్తోంది. త్వరలోనే రాష్ట్ర ప్రభుత్వం తుది నిర్ణయం తీసుకుని అధికారిక ఉత్తర్వులు జారీ చేయనుందని సమాచారం. సీఎస్ గా సంజయ్ జాజు బాధ్యతలు చేపడితే 2029 ఫిబ్రవరి వరకు సర్వీసులో కొనసాగునున్నారు.ఆగస్టు 2025లో పదవీ విరమణ చేసిన కె. రామకృష్ణారావుకు కేంద్ర ప్రభుత్వం మొదట 7 నెలల పొడిగింపును మంజూరు చేసింది. ఆ తర్వాత మరో 3 నెలల పాటు పొడిగించింది. దాంతో ఆయన పదవీ కాలం జూన్ 30లో ముగియనుంది.కుడ్డిగి రామకృష్ణారావు 1991 కలెక్షనర్ కు చెందిన ఐఎఎస్ అధికారి కాగా, ఆయనను 2025 ఏప్రిల్ 27న తెలంగాణ ప్రభుత్వ ప్రధాన కార్యదర్శిగా నియమితులయ్యారు. ఏప్రిల్ 30న బాధ్యతలు చేపట్టిన ఆయన సీఎస్ గా కొనసాగుతున్నారు. తెలంగాణ రాష్ట్రం ఏర్పడిన తర్వాత ఆర్థిక కార్యదర్శిగా, ప్రిన్సిపల్ సెక్రటరీగా, ఆర్థిక శాఖ ప్రత్యేక ప్రధాన కార్యదర్శిగా పలు హోదాల్లో పని చేసిన ఆయన పలు బడ్జెట్ల రూపకల్పనలో కీలకపాత్ర పోషించారు.

తాజ్ పూర్‌లో ప్రాథమికాన్నత పాఠశాల పునః ప్రారంభం



ముఖ్య అతిథులుగా పాల్గొన్న జడ్పీ సీఈవో, గ్రంథాలయ చైర్మన్ గ్రామ సర్పంచ్ ర్యాకల సంజీవ్ శ్రీనివాస్ సు అభినందించిన ఉన్నతాధికారులు, నాయకులు

భువనగిరి జిల్లా ప్రతినిధి, జూన్ 24(సంచలనం న్యూస్): భువనగిరి మండలంలోని తాజ్ పూర్ గ్రామ సర్పంచ్ ఆధ్వర్యంలో మండల పరిషత్ ప్రాథమికోన్నత పాఠశాలలో ఘనంగా పునః ప్రారంభ వేడుకలు నిర్వహించారు. ఈ కార్యక్రమానికి ముఖ్య అతిథులుగా జడ్పీ సీఈవో శోభారాణి, జిల్లా విద్యాధికారి బిక్రమ్‌తి, జిల్లా గ్రంథాల చైర్మన్ అవేజ్ చిస్తి, సామాజికవేత్త డాక్టర్ ర్యాకల శ్రీనివాస్ హాజరై పలు తరగతి గదులను ప్రారంభించారు. ఈ సందర్భంగా పలువురు అధికారులు నాయకులు మాట్లాడుతూ ప్రైవేటు పాఠశాల



దీటుగా ప్రభుత్వ పాఠశాలను సొంత ఖర్చు లతో అభివృద్ధి చేయడం సర్పంచ్ సంజీవ్ శ్రీనివాస్ కు అభినందించారు. ఇలాంటి పాఠశాలను గ్రామ ప్రజలు నద్దినయోగం చేసుకొని కోరారు. ఈ సందర్భంగా గ్రామ సర్పంచ్ సంజీవ్ శ్రీనివాస్ మాట్లాడుతూ వారి దాదాపు రూ. 16 లక్షల వెచ్చించి ప్రభుత్వ పాఠశాలను కార్పొరేట్ పాఠశాల కు దీటుగా కంప్యూటర్ ల్యాబ్, ఎల్ ఈ డి డిజిటల్ క్లాస్ స్క్రీన్ లు, వైఫై సీసీ కెమెరాలు అదునాతన టాయిలెట్లు, అర్ ౬ ప్యూరిఫైడ్ వాటర్ ఫిల్టర్ లు, మొక్కలు నాటించడం, అందమైన గ్రీనరీ ఏర్పాటు, క్రీడా సామాగ్రి, తరగతి గదులలో విద్యా విజ్ఞాన చిత్రపటాలు, సమావేశ వేదిక ఏర్పాటు, నూతన నాణ్యమైన ఫర్నిచర్, విశాలమైన వంటగది రూపకల్పన, ఆలో సౌకర్యం, అదనపు

వాలంటీర్ ను నియమించడం, తదితర ఎన్నో అత్యున్నత ప్రమాణాలతో పునరుద్ధరించి విద్యార్థుల సంఖ్య ఎంతో గణనీయంగా పెంచారు. వాటికి సంబంధించిన ప్రారంభోత్సవ వేడుక ను ఘనంగా నిర్వహించారు. ఈ కార్యక్రమానికి ముఖ్య అతిధి హాజరైన ధన్యవాదములు తెలిపారు. ఈ కార్యక్రమంలో మండల విద్యాధికారి రంగరాజన్, ఉప సర్పంచ్ వరిగంటి కృష్ణ, పంచాయతీ కార్యదర్శి, వార్డు సభ్యులు, ప్రధానోపాధ్యాయులు, ఉపాధ్యాయ బృందం, ఏఏపిసి చైర్మన్ ం వైస్ చైర్మన్, గ్రామ పెద్దలు, వివిధ పార్టీల నాయకులు, యువజన సంఘాల నాయకులు, మహిళ లు విద్యార్థుల తల్లిదండ్రులు, గ్రామ ప్రజలు తదితరులు పాల్గొన్నారు.

మాదక ద్రవ్యాలపై అరోరా కళాశాలలో అవగాహన సదస్సు హాజరైన జిల్లా లీగల్ సర్వీసెస్ సెక్రటరీ వి.మాధవి లత



భువనగిరి జిల్లా ప్రతినిధి, జూన్ 24(సంచలనం న్యూస్): జిల్లా న్యాయ సేవ అధికార సంస్థ, యాదాద్రి భువనగిరి జిల్లా అధ్యక్షులు, జిల్లా ప్రధాన న్యాయమూర్తి వారి సూచనల మేరకు అంతర్జాతీయ మాదక ద్రవ్య నిషేధ దినోత్సవం మరియు అక్రమ రవాణా అవగాహన కార్యక్రమములో భాగంగా బుధవారం నాడు అరోరా యూనివర్సిటీలో కళాశాల వారు జిల్లా న్యాయ సేవ అధికార సంస్థ, జిల్లా ప్రోహిబిషన్ మరియు ఎక్సైజ్ శాఖ, డ్రగ్ అవగాహన మరియు సంరక్షక యూనిటీస్ వారి సంయుక్త ఆధ్వర్యంలో అవగాహన సదస్సును నిర్వహించారు. ఈ అవగాహన కార్యక్రమానికి జిల్లా న్యాయ సేవ సంస్థ కార్యదర్శి వి.మాధవి లత హాజరై వారు మాట్లాడుతూ డ్రగ్ వాడకం, దానికి ఆకర్షితులు కావటం యువత ఒక ప్యాషన్ గా ఈ దురలవాటులోకి వస్తున్నారని, మరికొందరు మానసిక వత్తిడి తగ్గకుండాని అలవాటు చేసుకోవటం జరుగుతుందని, ఇది వ్యసనంగా మారి జాతీయ సంపద అయిన యువత తమ జీవితాన్ని కోల్పోతుందని, ఒక్కసారి ఈ మాదక ద్రవ్య నేరములో చిక్కుకుంటే చట్టం నుండి తప్పించుకోవటం జరగదని, యువత ముఖ్యంగా దీనికి దూరంగా ఉండాలని తెలిపారు. ర్యాగింగ్ కూడా ఒక అనాగరిక చర్య అని, ఎవరైనా ర్యాగింగ్

కు పాల్పడితే చట్టం విధించే శిక్షలే కాకుండా కళాశాల నుండి డిహార్ కూడా చేయటం జరుగుతుందని, జాతీయ న్యాయ సేవ సంస్థ డ్రగ్ అవేర్నెస్, వెల్ఫేర్స్ నావిగేషన్ అనే న్యాయ సేవల పథకాన్ని రూపొందించినదని, ఈ పథకం క్రింద ప్రత్యేక జిల్లా యూనిట్ ఉందని ఇందులో జిల్లా వైద్యాధికారి, జిల్లా విద్యాధికారి, ఎక్సైజ్ సూపరింటెండెంట్, న్యాయవాదులు, పారా లీగల్ వాలంటీర్లు ఉంటారని వీరు తగిన న్యాయ సేవలు, సహాయం అందేలా తోడ్పడుతారని తెలిపి, విద్యార్థులు అప్రమత్తంగా ఉండాలని, ఆసిడ్ దాడులు కూడా ఒక అనాగరిక చర్య అని తెలిపి, న్యాయ సేవ సంస్థ బాధితులకు న్యాయ సహాయంతో పాటు సస్ట పరిహారం కూడా అందజేస్తుందని తెలిపారు. కార్యక్రమంలో జిల్లా ఎక్సైజ్ సూపరింటెండెంట్ విష్ణుమూర్తి తమ శాఖ ద్వారా ఆనేక అవగాహన కార్యక్రమాలు నిర్వహిస్తున్నట్లు, తనిఖీలు కూడా నిర్వహిస్తున్నట్లు, ముద్దాయిలకు, అక్రమ రవాణా చేసేవారిపై కేసులు పెట్టి శిక్షలు వడేలా కృషి చేస్తుందని తెలిపారు. భువనగిరి డిఎస్పిబి రవీందర్ యువత నేర ప్రవృత్తి నుంచి వారిని దూరం చేయాలని, పాగ త్రాగడం, మద్యం సేవించటం వ్యాసనాలకు లోనైతే జీవితానికి అర్థం ఉండదని తెలిపారు. జిల్లా మానసిక ఆరోగ్య ప్రాజెక్ట్ అధికారి డా. శ్రీతి స్వరూప్

డ్రగ్ అలవాటు మార్చుకోవటానికి వివిధంగా మన జీవన సదవధిని మార్చుకోవాలో, డ్రగ్ అలవాటు వలన మనకలిగే దుష్ఫలితాలపై వివరించారు. ట్రైని ఎక్సైజ్ ఇఎస్ వికాస్, ఎక్సైజ్ సిబి బి రాధ కిషన్, బాలోజీ నాయక్ లు ఎక్సైజ్ శాఖ విధులు, మాధకద్రవ్య నిషేధంపై వారి శాఖ చేసే కృషిని వివరించారు. కళాశాల డైరెక్టర్ డా. చంద్రశేఖర్ తమ అరోరా విద్యా సంస్థలు కేవలం చదువు మీదే శిక్షణ కాక, క్రమశిక్షణ లేవటి జీవితానికి కావాల్సిన విద్యా నైపుణ్యత కూడా నేర్పిస్తున్నామని, ఇలాంటి చైతన్య కార్యక్రమాలు నిర్వహించటానికి మా విద్యా సంస్థలు ఎప్పుడు ముందు ఉంటుందని తెలిపారు. న్యాయ సహాయం ఎప్పుడు ముందు ఉంటుందని శ్రీనివాస్, బి. వెంకటేశ్, ప్యాసల్ లాయర్ జె భాస్కర్ రెడ్డిలు న్యాయ సహాయం, చట్టం పరిధులు, శిక్షల అమలు అంశాలపై వివరించారు. కార్యక్రమంలో డ్రగ్ వలన కలిగే నష్టాలపై లభ్య చిత్రాలను ప్రదర్శించారు. ఎక్సైజ్ శాఖ వారు రూపొందించిన గేడ పత్రికలను అవిష్కరించారు. కార్యక్రమంలో ఎక్సైజ్ శాఖ, సివిల్ పోలీసు వారు, కళాశాల అధ్యాపక బృందం, విద్యార్థులు పాల్గొన్నారు.కార్యక్రమంలో అవర్ణ మోటివేషన్ సాంగ్ పాడారు

రైతుల సంక్షేమమే ధ్యేయం - తుంగతుర్తి ఎమ్మెల్యే మండుల సామెల్

భువనగిరి జిల్లా ప్రతినిధి, జూన్ 24(సంచలనం న్యూస్): రైతుల సంక్షేమమే ధ్యేయం అని తుంగతుర్తి ఎమ్మెల్యే మండుల సామెల్ అన్నారు. బుధవారం నాడు కలెక్టరేట్ సమావేశ మందిరంలో ఆడ్లగూడూర్ మండలం రేపాక గ్రామ శివారు లో గల ఇండిస్ట్రీయల్ పార్క్ నిర్మాణం కోసం 10 మంది రైతులకు ఎకరానికి 12 లక్షలు చొప్పున ఎమ్మెల్యే మండుల సామెలు, జిల్లా కలెక్టర్ అనురాగ్ జయంతి చేతుల మీదుగా రైతులకు చెక్ లను అందజేశారు. ఈ సందర్భంగా ఎమ్మెల్యే మాట్లాడుతూ ప్రభుత్వ నిబంధనల ప్రకారం భూసేకరణ చేసే అధికారం ప్రభుత్వానికి ఉన్నప్పటికీ, రైతుల ప్రయోజనాలను కాపాడటమే తమ ముఖ్య ఉద్దేశమని తుంగతుర్తి ఎమ్మెల్యే మండుల సామెల్ స్పష్టం చేశారు. డి.రేపాక గ్రామ రైతుల భూములకు సంబంధించిన పరిహారం విషయంలో ప్రత్యేక చొరవ తీసుకున్నట్లు ఆయన తెలిపారు. ఈ సందర్భంగా ఎమ్మెల్యే మాట్లాడుతూ, గతంలో నిర్ణయించిన రేటు ప్రకారం ఎకరాకు కేవలం రూ. 6 లక్షలు మాత్రమే ఇచ్చే అవకాశం ఉండేదన్నారు. అయితే, దశాబ్దాలుగా వ్యవసాయంపైనే



ఆధారపడి జీవిస్తున్న రైతుల పరిస్థితిని వివరించడానికి తాను స్వయంగా జిల్లా కలెక్టరేతో ప్రత్యేకంగా సమావేశమయ్యానని పేర్కొన్నారు. రైతుల జీవనోపాధిని దృష్టిలో ఉంచుకుని, నిర్ణయించిన రూ.6 లక్షలకు తోడుగా మరో రూ.6 లక్షలు కలిపి అందించాలని కోరగా కలెక్టర్ సానుకూలంగా స్పందించారని తెలిపారు. ఇందుకు అంగీకరించిన కలెక్టర్ ఆయన ప్రత్యేక ధన్యవాదాలు తెలిపారు. రైతులతో పట్టిక హిరుయింగ్ నిర్వహించి, ఈ ప్రక్రియను వేగవంతం



చేసినందుకు స్థానిక ఆర్డీఓకు, అలాగే ఇందుకు పూర్తిగా సహకరించిన మోతుర్ మామిలే కమిటీ వైస్ చైర్మన్ నర్సిరెడ్డికి, సర్పంచ్కు, గ్రామ రైతులకు ఎమ్మెల్యే కృతజ్ఞతలు తెలియజేశారు. ఈ కార్యక్రమం లో రెవిన్యూ డివిజన్‌లో అధికారి కృష్ణ రెడ్డి, తహసీల్దార్ ఎ.శేషగిరి రావు, డిప్యూటీ తహసీల్దార్ సరనీంహ రావు, సగడ్ కుమార్, రెవిన్యూ ఇన్స్పెక్టర్, మాదవి జీవీఓ, తదితరులు పాల్గొన్నారు.

జిల్లా కలెక్టర్ అధ్యక్షతన సమన్వయ సమావేశం

- హాజరైన జిల్లా వైద్య ఆరోగ్య శాఖ అధికారులు



భువనగిరి జిల్లా ప్రతినిధి, జూన్ 24(సంచలనం న్యూస్): జిల్లా కలెక్టర్ అనురాగ్ జయంతి అధ్యక్షతన బుధవారం మిని మీటింగ్ హాల్ లో ఎయిమ్స్ బీబీనగర్ మరియు జిల్లా వైద్య ఆరోగ్యశాఖ అధికారులతో సమన్వయ సమావేశం నిర్వహించారు. ఈ సందర్భంగా కలెక్టర్ మాట్లాడుతూ యాదాద్రి భువనగిరి జిల్లాలోని ప్రభుత్వ ఆసుపత్రులు మరియు ఎయిమ్స్ బీబీనగర్ మధ్య సమర్థవంతమైన రిఫరల్ వ్యవస్థను ఏర్పాటు చేయడం వలన ప్రజలకు మెరుగైన సూపర్ స్పెషాలిటీ వైద్య సేవలు అందించేందుకు అవసరమైన చర్యలపై చర్చించారు. ఈ సమావేశంలో కార్డయాలజీ, నెఫ్రాలజీ, క్యాన్సర్ చికిత్స వంటి సూపర్ స్పెషాలిటీ సేవలు, గర్భిణీలకు ప్రత్యేక వైద్య సేవలు, రోడ్డు ప్రమాదాల అత్యవసర వైద్య సేవలు, క్రిటికల్ కేర్ యూనిట్, సాధారణ డయాగ్నోస్టిక్ సేవలు, స్పానింగ్ సదుపాయాలు, బ్లడ్ బ్యాంక్ సేవలు, ఎర్త్ ఇంలర్స్‌వన్ సెంటర్ సేవల విస్తరణ తదితర అంశాలపై విస్తృతంగా చర్చించారు. ప్రభుత్వ ఆసుపత్రుల నుండి ఎయిమ్స్‌కు రిఫర్ చేయబడే రోగుల సమన్వయం కోసం ప్రతి ఆసుపత్రిలో లైజన్ అధికారులను నియమించాలని కలెక్టర్ సూచించారు. అలాగే ఎయిమ్స్ తరఫున జిల్లా ప్రభుత్వ జనరల్ ఆసుపత్రిలో కూడా ఒక లైజన్ అధికారిని నియమించి రోగులకు అవసరమైన సహకారం అందించాలని ఆదేశించారు. ఎయిమ్స్‌లో అందుబాటులో ఉన్న సూపర్ స్పెషాలిటీ ఓపీ సేవలు, చికిత్సా సదుపాయాలు, హైరిస్క్ గర్భిణీలకు అందించే వైద్య సేవలు మరియు రిఫరల్ విధానాలపై సమావేశంలో చర్చించారు. అలాగే ఎయిమ్స్ అందిస్తున్న “సంజీవినీ” టెలిమెడిసిన్ సేవల ద్వారా నిపుణుల వైద్య సలహాలు పొందవచ్చని వివరించారు. ప్రజలకు ఉపయోగకరంగా ఉండే “స్పస్టి” యాప్‌ను మొబైల్ ప్లే స్టోర్ నుండి డౌన్‌లోడ్ చేసుకొని, ఎయిమ్స్ ఆసుపత్రికి 500 మీటర్ల పరిధిలో ఉన్నప్పుడు ఓపీ టోకెన్‌ను ముందుగానే బుక్ చేసుకోవడం ద్వారా వేగవంతమైన ఓపీ సేవలు పొందవచ్చని తెలియజేశారు. ఎయిమ్స్ మరియు జిల్లా వైద్య ఆరోగ్యశాఖల సమన్వయంతో యాదాద్రి భువనగిరి జిల్లాలో ప్రజలకు మరింత నాణ్యమైన మరియు విస్తృత వైద్య సేవలు అందించేందుకు చర్యలు తీసుకోవాలని కలెక్టర్ సూచించారు. ఈ సమావేశంలో స్థానిక సంస్థల అదనపు కలెక్టర్ భాస్కర్ రావు, జిల్లా వైద్య ఆరోగ్యశాఖ అధికారి డా.ఎం. మహావీర, ప్రభుత్వ మెడికల్ కళాశాల ప్రిన్సిపాల్ డా. కొండల్ రెడ్డి, డిపీసీఎస్ డా. సూర్యశ్రీ రావు, ఎయిమ్స్ ప్రొఫెసర్లు, వైద్యులు, జిల్లా ప్రోగ్రామ్ అధికారులు మరియు ఇతర సంబంధిత అధికారులు పాల్గొన్నారు.

తెలంగాణలో హిట్లర్ పాలన

హైదరాబాద్ : తెలంగాణలో కాంగ్రెస్ ప్రభుత్వం హిట్లర్ తరహా పాలన సాగిస్తోందని, ఖమ్మం జిల్లాలో పేదల ఇళ్లను కూల్చివేస్తూ దమనకాండకు పాల్పడుతోందని బీఆర్ఎస్ కీలక నేత, మాజీ మంత్రి టి. హరీశ్ రావు తీవ్రస్థాయిలో ధ్వజమెత్తారు. రెవెన్యూ మంత్రి పొంగులేటి శ్రీనివాస్ రెడ్డి పేదలకు రక్షణగా నిలవాల్సిందే పోయి, ల్యాండ్ గ్రాబర్‌గా వ్యవహరిస్తున్నారని ఆయన సంవలన ఆరోపణలు చేశారు. రఘునాథపాలెంలో ఇళ్ల స్థలాల నిర్భూతిలతో నిర్భూపించిన సమావేశంలో హరీశ్ రావు మాట్లాడారు. గత బీఆర్ఎస్ ప్రభుత్వ హయాంలో రఘునాథపాలెం పరిధిలోని సర్వే నంబర్ 218లో 625 నిరుపేద కుటుంబాలకు ఇళ్ల పట్టాలు అందజేసి, గృహలక్ష్మి పథకం కింద లబ్ధి చేకూర్చామని ఆయన గుర్తుచేశారు. నిరుపేదలు అప్పులు చేసి ఇళ్ల నిర్మాణాలు చేపడితే, ప్రస్తుత ప్రభుత్వం జేసీబీలతో వాటిని కూల్చివేయడం అత్యంత దారుణమని ఆవేదన వ్యక్తం చేశారు.ఈ నెల 30న ముఖ్యమంత్రి రేవంత్ రెడ్డి అత్యక్షతన లింత్కాని మండలంలో నిర్వహించనున్న రైతు ఆశీర్వాద సభను రైతుల క్షమాపణ సభగా మార్చుకోవాలని హరీశ్ రావు ఎద్దేవా చేశారు. రైతుబంధు చెల్లింపులు, రుణమాఫీ, ధాన్యం కొనుగోళ్ల అంశాల్లో ప్రభుత్వం అనుసరిస్తున్న తీరును ఆయన తప్పుబట్టారు. భూ సమస్యలను తక్షణమే పరిష్కరించాలని ఖమ్మం జిల్లా కలెక్టర్‌కు ఈ సందర్భంగా విజ్ఞప్తి చేశారు.ఈ కార్యక్రమంలో ఎంపీ వద్దిరాజు రవిచంద్ర, మాజీ మంత్రి పువ్వాడ అజయ్ కుమార్, పలువురు ఎమ్మెల్యేలు, ఇతర బీఆర్ఎస్ నేతలు పాల్గొన్నారు. గత కొంతకాలంగా రెవెన్యూ మంత్రికి వ్యతిరేకంగా భూ, మైనింగ్ సమస్యలపై బీఆర్ఎస్ నేతలు విమర్శలు గుప్పిస్తున్న నేపథ్యంలో హరీశ్ రావు చేసిన తాజా వ్యాఖ్యలు రాజకీయంగా ప్రాధాన్యం సంతరించుకున్నాయి.

రాయదుర్గం భూములపై వెనక్కి తగ్గిన ఎస్ బిబి

హైదరాబాద్ : గత కొన్ని రోజులుగా తెలంగాణ ప్రభుత్వం, స్టేట్ బ్యాంక్ ఆఫ్ ఇండియా (ఎస్బిఐ) మధ్య చర్చనీయాంశంగా మారిన రాయదుర్గం భూవివాదం పరిష్కారం దిశగా అడుగులు వేస్తున్నట్లు కనిపిస్తోంది. ఇరు వర్గాల మధ్య జరిగిన చరున చర్చల తర్వాత ఉద్రిక్తతలు తగ్గినట్లు సమాచారం. తాజాగా ఎస్బిఐ తీసుకున్న నిర్ణయాలతో ఈ వ్యవహారం త్వరలోనే ముగిసే అవకాశాలు కనిపిస్తున్నాయి.విశ్వసనీయ వర్గాల సమాచారం ప్రకారం.. తెలంగాణ ప్రభుత్వ ప్రతిపాదనలపై ఎస్బిఐ సానుకూలంగా స్పందించింది. ఈ భూముల వ్యవహారానికి సంబంధించి హైకోర్టులో దాఖలు చేసిన పిటిషన్‌ను వెనక్కి తీసుకోవడానికి బ్యాంక్ సిద్ధంగా ఉన్నట్లు తెలుస్తోంది. అదే సమయంలో వివాదాస్పద భూమికి బదులుగా ప్రభుత్వం సూచించిన 2.5 ఎకరాల ప్రత్యామ్నాయ స్థలాన్ని స్వీకరించేందుకు కూడా అంగీకారం తెలిపినట్లు సమాచారం.ఈ పరిణామాల నేపథ్యంలో తెలంగాణ ఇండస్ట్రీయల్ ఇన్‌ఫ్రాస్ట్రక్చర్ కార్పొరేషన్ (ఓీఐఐసీ) అధికారులు, ఎస్బిఐ ప్రతినిధుల మధ్య మరోసారి సమావేశం జరగనుంది. ఈ భేటీలో మిగిలిన అంశాలపై తుది నిర్ణయం తీసుకునే అవకాశం ఉందని అధికారులు భావిస్తున్నారు. చర్చలు సానుకూలంగా ముగిస్తే భూ వివాదానికి పూర్తిస్థాయిలో తెరపడి అవకాశం ఉంది.ఇక ఈ వివాదం కారణంగా ఎస్బిఐపై తెలంగాణ ప్రభుత్వం గతంలో కఠిన ప్రతిని అవలంబించింది. ప్రభుత్వ శాఖలకు చెందిన పలు లావాదేవీల విషయంలో పరిమితులు విధిస్తూ అంతర్గతంగా ఆదేశాలు జారీ చేసింది. దీంతో ఈ వ్యవహారం రాజకీయ, ఆర్థిక